



नेपाल राजपत्र

नेपाल सरकारद्वारा प्रकाशित

खण्ड ६२) काठमाडौं असार २८ गते, २०६९ साल (संख्या १४)

भाग ३

नेपाल सरकार

सूचना तथा सञ्चार मन्त्रालयको सूचना

राष्ट्रिय प्रसारण नियमावली, २०५२ लाई संशोधन गर्न वाञ्छनीय भएकोले, राष्ट्रिय प्रसारण ऐन, २०४९ को दफा २१ ले दिएको अधिकार प्रयोग गरी नेपाल सरकारले देहायका नियमहरू बनाएको छ।

१. संक्षिप्त नाम र प्रारम्भ : (१) यी नियमहरूको नाम “राष्ट्रिय प्रसारण (पाँचौं संशोधन) नियमावली, २०६९” रहेको छ।

(२) यो नियमावली तुरुन्त प्रारम्भ हुनेछ।

२. राष्ट्रिय प्रसारण नियमावली, २०५२ को नियम ८ मा संशोधन : राष्ट्रिय प्रसारण नियमावली, २०५२

(यसपछि “मूल नियमावली” भनिएको) को नियम ८ को खण्ड (क) र (घ) को सट्टा देहायको खण्ड (क) र (घ) राखिएका छन् :-

“(क) कार्यक्रम प्रसारण वा वितरण गर्दा सम्बन्धित प्रसारण संस्था, व्यक्ति वा निजका आधिकारिक वितरकको सहमति लिनु पर्ने।

आधिकारिकता मुद्रण विभागबाट प्रमाणित गरिएको छ। ३४ ला १० हुनेछ।

तर निःशुल्क वितरण गरिने च्यानलको हकमा सहमति लिन आवश्यक पर्ने छैन ।

(घ) प्रसारण संस्थाले नेपाल सरकारको पूर्ण स्वामित्वमा रहेका प्रसारण संस्थाबाट सञ्चालित कम्तीमा दुईवटा च्यानल प्रसारण गर्नु पर्ने र अन्य नेपाली राष्ट्रिय च्यानलहरूलाई पनि प्रसारणमा प्राथमिकता दिनु पर्ने ।”

मूल नियमावलीको नियम ११ मा संशोधन : मूल नियमावलीको नियम ११ को उपनियम (१) को सट्टा देहायको उपनियम (१) राखिएको छ :-

“(१) कार्यक्रम प्रसारण वा वितरण गर्ने प्रसारण संस्था वा व्यक्तिले आफूले गरेको वार्षिक कूल आम्दानीको दुई प्रतिशतले हुन आउने रकम प्रसारण शुल्क वापत नेपाल सरकारलाई बुझाउनु पर्नेछ ।

स्पष्टीकरण : यस प्रयोजनको लागि “कूल आम्दानी” भन्नाले ऋण वा सापटी लिएको वा शेयर वापतको रकम बाहेक प्रसारण संस्थालाई प्राप्त हुने जुनसुकै आयलाई जनाउँछ ।”

मूल नियमावलीको नियम १५ मा संशोधन: मूल नियमावलीको नियम १५ को उपनियम (१) मा देहायको स्पष्टीकरण थपिएको छ :-

“स्पष्टीकरण :यस नियमको प्रयोजनको लागि “विवरण” भन्नाले इजाजतपत्र वा अनुमतिपत्रमा उल्लिखित नाम, थर, ठेगाना जस्ता सामान्य विवरण सम्भन्धनु पर्छ ।”

मूल नियमावलीको नियम १७ मा संशोधन : मूल नियमावलीको नियम १७ मा रहेका “हराएमा वा दैवी प्रकोप परी मासिएमा वा पुरानो भई च्यातिएमा वा नवीकरण गर्ने ठाउँ समाप्त भएको ” भन्ने शब्दहरूको सट्टा “हराएको, दैवी प्रकोप परी मासिएको वा पुरानो भई च्यातिएको” भन्ने शब्दहरू राखिएका छन् ।

आज्ञाले,

अवनीन्द्र कुमार श्रेष्ठ

नेपाल सरकारको सचिव

(२)